

સત્પુરુષની ચરણરજનું

સત્પુરુષની ચરણરજનું મહાત્મ 'નવનીત' જો,
 સ્વયંસિદ્ધ "જ્ઞાની" - કૃપા કરુણા વરસાવજો.
 જગત્કલ્યાણનું નિમિત્ત બનાવજો,
 સીમંધર સ્વામી ! અમને આશિષ આપજો.
 સીમંધર સ્વામી ! સત્-શક્તિ વરસાવજો,
 જગત્કલ્યાણનું 'નવનીત' પિવાડજો.
 આદ્યશક્તિ ! સિદ્ધ-મંદિર મા પ્રકાશજો,
 'વ્યવસ્થિત' મંડાણ-ધર્મે સંયોગ પુરાવજો.
 શબ્દ-નાદ બ્રહ્મ- 'મૂળ' વીતરાગ શાણગારનો,
 સૂક્ષ્મતમ હે સરસ્વતી વીણા વગાડજો.
 દેવતાઓ હર્ષનાદે અવકાશ ગુંજાવજો,
 સ્વધર્મી શાસન દેવી-દેવતા ઉલ્લાસજો.
 નિર્મમત હે લક્ષ્મી-કૃપા 'વ્યવહાર' સુધારજો,
 જગત-ઉદય મોક્ષધામ સામા પધારજો.
 વરુણ-દેવ શુદ્ધ-શીતળ પંખા લહેરાવજો,
 મેઘ-દેવ દૈવી જળ ભા-રત છંટકારજો.
 સર્વ ગ્રહ દેવતાઓ દુનિયાને ઠારજો,
 પદ્માવતી દેવી મારી પ્રાર્થના પ્રભાવજો.
 અન્નપૂર્ણા અવનિમાં રસકસ ઉભારજો,
 'સ્વયં પાક જ્ઞાની' ચૌદ લોકી ઉજાશ હો.
 ધરતી-ગગન, સૂર્ય-ચંદ્ર, 'સંગમ' એકતાર જો,
 સર્વ ધર્મ ઐક્યેશ્વર નિર્ભેદ ઝંકાર જો.

સર્વે ધર્મી ભક્તો અને ભક્તિકા પ્રણામે જો,
 એક જે અખંડ છે તે પરગટ ભગવાન જો.
 ભદ્રકાળી, કાલિકા મા બહુચરા સંગાથ દ્યો,
 જ્ઞાન-અવતાર સંગમેશ્વર ભગવાન જો.
 સત્સંગ-અભિલાષીની કેવળ એક આશ જો,
 નિદિધ્યાસ શ્વાસોચ્છ્વાસે 'દાદા ભગવાન' જો.
 નિરંતર દેહ સાથે મુક્તિ-સુખ સ્ત્રાવજો,
 જીવતાં જ, અહીં આજ મોક્ષ જ વર્તાવજો.
 નિર્વિકલ્પ સમાધિ જય સચ્ચિદાનંદ જો,
 ભાવ-ભજન મોક્ષ-રમણ નિત્યે અવગાહજો.
 માત્ર સમય 'સ્વરૂપ' - દીપક પરગટ દિવાળી જો,
 સહેજે સમરણ રહે નિત સાલ મુબારક જો.